

ایوان میں پیش کئے جانے سے قبل اشاعت کی اجازت نہیں ہے



صوبائی اسمبلی پنجاب

منگل 28 اگست 2012

فہرست نشان زدہ سوالات اور جوابات

بابت

محکمہ سروسز اینڈ جنرل ایڈمنسٹریشن

پنجاب سول سیکرٹریٹ میں مختلف دفاتر کی عمارتیں گرانے کا مسئلہ و دیگر تفصیلات

*1265: ڈاکٹر سامیہ امجد: کیا وزیر اعلیٰ ازراہ نوازش بیان فرمائیں گے کہ:-

(الف) کیا یہ درست ہے کہ 18 فروری 2008 کے بعد پنجاب سول سیکرٹریٹ میں جو عمارتیں گرائی گئیں ان میں کون کون سے دفاتر موجود تھے؟

(ب) ان دفاتر کو کہاں منتقل کیا گیا ہے؟

(ج) ان عمارتوں کے گرانے سے جو دفتری ریکارڈ، فرنیچر اور سامان ضائع ہوا ہے اس کی تفصیل کیا ہے؟

(د) ان عمارتوں کے متبادل عمارتیں کب، کہاں اور کتنی لاگت سے تعمیر کی جارہی ہیں؟

(ه) کیا یہ اقدام دفتری ریکارڈ، دفتری سامان اور قومی اثاثوں کے نقصان کا باعث نہیں بنا، اس ناقابل تلافی نقصان کا ذمہ دار کون ہے، ذمہ داری کا تعین کیا جائے اور ذمہ داروں کے خلاف کارروائی کی جائے؟

(تاریخ وصولی 2 اگست 2008 تاریخ ترسیل 9 ستمبر 2008)

جواب

وزیر اعلیٰ

(الف) یہ درست ہے کہ 18 فروری 2008 کے بعد پنجاب سول سیکرٹریٹ میں بہت سی خستہ حال اور خطرناک عمارتوں کو گرا دیا گیا ہے۔ مزید برآں کچھ ایسی عمارتیں بھی گرائی گئی ہیں جو بغیر کسی منصوبہ بندی کے عارضی طور پر بنائی گئی تھیں۔ گرائی جانے والی عمارتوں میں ریگولیشنز ونگ (S&GAD)، فنانس ڈیپارٹمنٹ اور بلڈنگ ڈیپارٹمنٹ کے کچھ دفاتر واقع تھے۔

(ب) ان میں سے کچھ دفاتر سول سیکرٹریٹ کے اندر موجود عمارتوں میں منتقل کئے گئے ہیں اور کچھ دفاتر سیکرٹریٹ کے نزدیک کرائے پر حاصل کردہ پنجاب کو اپریٹوین کی عمارت میں منتقل کئے گئے ہیں۔

(ج) ان عمارتوں کے گرانے سے کوئی دفتری ریکارڈ، فرنیچر اور سامان ضائع نہ ہوا ہے کیونکہ ان کے گرانے سے پہلے دفتری ریکارڈ، فرنیچر اور دوسرا سامان دوسرے دفاتر میں منتقل کر دیا گیا تھا۔

- (د) ان عمارتوں کے متبادل کسی عمارت کی تعمیر زیر غور نہ ہے۔
 (ه) یہ درست نہ ہے۔ اس اقدام سے کسی قسم کا ریکارڈ، دفتری سامان ضائع نہ ہوا ہے۔

(تاریخ وصولی جواب 6 اپریل 2011)

پنجاب سول سیکرٹریٹ میں دفاتر کی عمارتیں گرانے سے قبل قانونی تقاضے پورے کرنے کا مسئلہ

***1266: ڈاکٹر سامیہ امجد: کیا وزیر اعلیٰ ازراہ نوازش بیان فرمائیں گے کہ:-**

- (الف) کیا یہ درست ہے کہ 18 فروری 2008 کے بعد پنجاب سول سیکرٹریٹ کی بہت سی عمارتیں گرا دی گئی ہیں، ان عمارتوں کو گرانے کی وجوہات کیا تھیں؟
 (ب) ان عمارتوں کو گرانے کا حکم کس نے دیا تھا؟
 (ج) مذکورہ عمارتیں گرانے سے پہلے جن قانونی اقدامات اور متعلقہ محکموں کی رپورٹوں کی ضرورت تھی کیا وہ تمام تقاضے پورے کئے گئے تھے؟
 (د) اگر ان عمارتوں کو جلد بازی میں بلاوجہ گرایا گیا ہے تو اس قومی نقصان کی ذمہ داری کس پر عائد ہوتی ہے اور حکومت ذمہ دار افراد یا اداروں کے خلاف کیا کارروائی کرنے کا ارادہ رکھتی ہے؟
 (تاریخ وصولی 2 اگست 2008 تاریخ ترسیل 9 ستمبر 2008)

جواب

وزیر اعلیٰ

(الف) یہ درست ہے کہ 18 فروری 2008 کے بعد پنجاب سول سیکرٹریٹ میں بہت سی خستہ حال اور خطرناک عمارتوں کو گرا دیا گیا ہے۔ مزید برآں کچھ ایسی عمارتیں بھی گرائی گئی ہیں جو بغیر کسی منصوبہ کے عارضی طور پر بنائی گئی تھیں۔

(ب) پنجاب سول سیکرٹریٹ کی عمارتوں کا بلڈنگ ڈیپارٹمنٹ سے سروے کروایا گیا تھا اور اس سروے کے مطابق خستہ حال اور انسانی جان کے لئے خطرناک قرار دی جانے والی عمارتوں کو گرایا گیا تھا۔

(ج) جی ہاں۔

(د) ان عمارتوں کو خستہ حال اور انسانی استعمال کے لئے خطرناک ہونے کی وجہ سے قانونی تقاضے پورے کرنے کے بعد گرایا گیا تھا۔ لہذا کسی قومی نقصان اور اس کی ذمہ داری کے تعین کا سوال پیدا نہیں ہوتا۔

(تاریخ وصولی جواب 6 اپریل 2011)

صوبہ پنجاب میں ایڈیشنل سیشن جج کی تعیناتی کا طریقہ کار و دیگر تفصیلات

***3282:** میاں نصیر احمد: کیا وزیر اعلیٰ ازراہ نوازش بیان فرمائیں گے کہ:-

(الف) صوبہ پنجاب میں ایڈیشنل جج کی تعیناتی کا طریقہ کار کیا ہے مکمل تفصیل سے آگاہ فرمایا جائے؟

(ب) کیا یہ بھی درست ہے کہ ایڈیشنل سیشن جج کی براہ راست و کیلوں میں سے تعیناتی کی جاتی ہے؟

(ج) کیا یہ بھی درست ہے کہ سینئر سول جج بھی بطور ایڈیشنل جج تعینات ہوتے ہیں اگر ہاں تو ان کا

شرح تناسب و کیلوں کی مناسبت سے کیا ہوتا ہے، مکمل تفصیل سے ایوان کو آگاہ فرمایا جائے؟

(تاریخ وصولی 20 اپریل 2009 تاریخ ترسیل 17 جون 2009)

جواب

وزیر اعلیٰ

(الف) ایڈیشنل ڈسٹرکٹ اینڈ سیشن جج کی اسامی پر تعیناتی قواعد و جوڈیشل سروس پنجاب 1994 کے

قاعدہ 5 (3) کے تحت بیان ہوئی ہے، جو اس سلسلہ میں دو طریقہ کار فراہم کرتا ہے۔

(i) بار کے ممبران ابتدائی بھرتی کے ذریعے جو 10 سال بطور وکیل رہے ہوں۔

(ii) سول جج / جوڈیشل مجسٹریٹ ترقی کے ذریعے جو 10 سال تک عدالتی افسر رہ چکے

ہوں۔ دستیاب اسامیوں کا 60 فیصد کوٹہ جوڈیشل افسران کے لئے مختص ہے اور

40 فیصد بار کے ممبران کے لئے قواعد کی ایک نقل منسلکہ "الف" ایوان کی میز پر

رکھ دی گئی ہے۔

(ب) جیسے اوپر بیان کردہ سوال "الف" کا جواب ظاہر کرتا ہے براہ راست / ابتدائی بھرتی دستیاب

اسامیوں کے 40 فیصد تک محدود ہے۔

(ج) اگرچہ قواعد بیان کرتے ہیں کہ ایک جوڈیشل افسر جس نے 10 سال تک ملازمت کی ہے وہ ایڈیشنل سیشن جج کی اسامی پر ترقی کا اہل ہے۔ تاہم عملی طور پر صرف سینئر سول جج ہی ملازمت کا 10 سالہ مطلوبہ دورانیہ رکھتا ہے۔ اس لئے ایک سینئر سول جج کو اوپر وضاحت کردہ 60 فیصد کوٹہ کے تحت ایڈیشنل سیشن جج کے عہدے پر ترقی دی جاتی ہے۔ صوبائی جوڈیشل سلیکشن بورڈ یہ ترقی سناریٹی کی بنیاد پر میرٹ پر کرتا ہے جس کی وضاحت قواعد ہذا کی دفعہ (E) 2 میں بیان کی گئی ہے۔

(تاریخ وصولی جواب 14 مئی 2010)

صوبہ پنجاب میں تعینات سیشن ججز کی تعداد و دیگر تفصیلات

***3283: میاں نصیر احمد: کیا وزیر اعلیٰ ازراہ نوازش بیان فرمائیں گے کہ:-**

- (الف) صوبہ پنجاب میں تعینات سیشن ججز کی تعداد کیا ہے؟
- (ب) کیا یہ درست ہے کہ 2007 تا 2009 سیشن ججز میں سے چند کو ہائیکورٹ کا جج مقرر کیا گیا ہے اگر ہاں تو ان کے ناموں سے ایوان کو آگاہ فرمایا جائے؟
- (ج) کیا یہ بھی درست ہے کہ سیشن ججز کی بطور ہائیکورٹ کے جج کی سلیکشن کا کوئی خاص Criteria اور کوٹہ ہے اگر ہے تو ایوان کو مکمل تفصیل سے آگاہ فرمایا جائے؟
- (د) کیا سیشن ججز کا ہائیکورٹ میں جج مقرر کئے جانے کے لئے کوئی شرح تناسب بھی مقرر ہے؟

(تاریخ وصولی 20 اپریل 2009 تاریخ ترسیل 17 جون 2009)

جواب

وزیر اعلیٰ

- (الف) اس وقت 37 ڈسٹرکٹ اینڈ سیشن ججز پنجاب کے 36 اضلاع اور اسلام آباد میں کام کر رہے ہیں۔ دوسرے 80 ڈسٹرکٹ اینڈ سیشن ججز Ex-Cadre اسامیوں پر بطور پریذائڈنگ آفیسر

سپیشل کورٹس جن میں بینکنگ، لیبر، انسداد دہشت گردی، منشیات، کنزیومر اور احتساب عدالتیں شامل ہیں، فرائض سرانجام دے رہے ہیں۔

(ب) 2007 تا 2009 کے عرصہ کے دوران لاہور ہائی کورٹ کے کل 47 جج صاحبان میں سے مندرجہ ذیل جج صاحبان صوبے کے ڈسٹرکٹ اینڈ سیشن ججز کے کیدٹر سے تعینات کئے گئے تھے۔

(1) جناب زبدۃ الحسن (2) جناب ایس علی حسن رضوی (3) جناب مظہر حسین مناس (4) جناب سیف الرحمن (5) جناب کاظم علی ملک (6) رانا زاہد محمود (7) جناب محمد اشرف بھٹی (8) جناب پرویز علی چاولہ (9) جناب منصور اکبر کوکب (10) خان امتیاز احمد (11) جناب صغیر احمد قادری

(ج) ڈسٹرکٹ اینڈ سیشن ججز کی ہائی کورٹ کے جج کے طور پر تعیناتی آئین کے آرٹیکل (C) 2 193 کے تحت ہوتی ہے جس کی رو سے ایک شخص جس نے پاکستان میں عدالتی عہدہ پر 10 سال کام کیا ہو، ہائی کورٹ کا جج مقرر کیا جاسکتا ہے۔ ہائی کورٹ کے جج کا عہدہ ایک آئینی عہدہ ہے اور آئین کوئی دوسرے "معیارات" فراہم نہیں کرتا۔ آئین ڈسٹرکٹ اینڈ سیشن ججوں کی بطور ہائی کورٹ کے جج تقرری کا کوئی کوڑ بھی مقرر نہیں کرتا۔

(د) اس کا جواب جزو "ج" میں دیا گیا ہے۔

(تاریخ وصولی جواب 14 مئی 2010)

ضلع وہاڑی، جی پی فنڈ سے امداد کی درخواستوں کی تفصیلات

***5042: سردار خالد سلیم بھٹی: کیا وزیر اعلیٰ ازراہ نوازش بیان فرمائیں گے کہ:-**

(الف) بینوولینٹ فنڈ سے تجسیر و تکفین، سکالرشپ اور منتھلی گرانٹ کی کتنی درخواستیں ضلع وہاڑی کی کس کس آفس میں پینڈنگ ہیں یہ درخواستیں کب موصول ہوئی تھیں ان درخواست دہندگان کے نام اور پتہ جات بتائیں؟

(ب) کتنی درخواستیں فنڈز کمی کی وجہ سے پینڈنگ ہیں اور یہ کس کس آفس میں ہیں اور کب سے پینڈنگ ہیں؟

(ج) مالی سال 2007-08 اور 2008-09 کے دوران ضلع و ہاڑی کو بنیوولینٹ فنڈ سے مالی امداد برائے بیوگان، سکالرشپ اور دیگر مددوں کی ادائیگی کے لئے کتنی گرانٹ جاری کی گئی، تفصیل مالی سال وار بتائیں؟

(د) ان سالوں کے دوران کتنی رقم کی ادائیگی کی گئی مزید کتنی رقم ادائیگی کے لئے درکار ہے؟
(تاریخ وصولی 21 نومبر 2009 تاریخ ترسیل 31 دسمبر 2009)

جواب

وزیر اعلیٰ

(الف) بنیوولینٹ فنڈ سے تجبیز و تکفین کی 87 سکالرشپ 1103 اور ماہانہ امداد کی 19 درخواستیں پینڈنگ ہیں یہ درخواستیں سال 2010 میں موصول ہوئی تھیں ان درخواست دہندگان کے نام اور پتہ جات کی فہرست ایوان کی میز پر رکھ دی گئی ہے۔ اس سلسلہ میں ڈسٹرکٹ کوآرڈینیشن آفیسر و ہاڑی کو مطلوبہ فنڈز فراہم کر دیئے گئے ہیں۔ کاپی ایوان کی میز پر رکھ دی گئی ہے۔

(ب) تجبیز و تکفین کی 87 سکالرشپ 851 اور ماہانہ امداد کی 19 درخواستیں فنڈز کمی کی وجہ سے پینڈنگ تھیں جن کی ادائیگی کے لئے مورخہ 23-04-2011 کو مطلوبہ فنڈز مہیا کر دیئے گئے ہیں۔
(کاپی ایوان کی میز پر رکھ دی گئی ہے)

(ج) مالی سال 2007-08 کے دوران ضلع و ہاڑی کی ماہانہ امداد کی مد میں مبلغ ایک کروڑ پینتالیس لاکھ بارہ ہزار پانچ سو (Rs. 1,45,12,500/-) شادی گرانٹ کی مد میں چھبیس لاکھ چوں ہزار باسٹھ (26,54,062/-) سکالرشپ کی مد میں انتالیس لاکھ پچھتر ہزار چار سو اڑتیس (39,75,438) اور تجبیز و تکفین کی مد میں سترہ لاکھ اکتالیس ہزار آٹھ سو بارہ (17,41,812/-) اور مالی سال 2008-09 کے دوران ماہانہ امداد کی مد میں ایک کروڑ بارہ لاکھ بائیس ہزار دو سو پچاس (1,12,22,250/-) شادی گرانٹ کی مد میں چھ لاکھ انتالیس ہزار باسٹھ

(- / 6,39,062) روپے سکا لرشپ کی مد میں چھ لاکھ انتالیس ہزار دو سو انیس (6,39,219) اور تجبیز و تکفین کی مد میں چار لاکھ (4,00,000) روپے کی گرانٹ جاری ہوئی۔
(د) ان سالوں کے دوران متذکرہ رقم بمطابق جزو (ج) درخواست گزاروں میں تقسیم کی جا چکی ہے، کاپی ایوان کی میز پر رکھ دی گئی ہے۔ اس ضمن میں مزید رقم درکار نہ ہے۔
(تاریخ وصولی جواب 18 دسمبر 2010)

صوبہ کے محکمہ جات میں فوجی آفیسران کی تعیناتی کی تفصیلات

*7516: سید حسن مرتضیٰ: کیا وزیر اعلیٰ ازراہ نوازش بیان فرمائیں گے کہ:-

(الف) صوبہ پنجاب میں کل کتنے ادارے ایسے ہیں جن میں پاکستان آرمی کے حاضر و ریٹائرڈ افسران بطور سربراہ محکمہ فرائض منصبی ادا کر رہے ہیں، تفصیل فراہم کی جائے؟
(ب) سویلین عہدوں پر تعینات فوجی افسران کی تعیناتی سے بیوروکریسی میں جو بے چینی پائی جاتی ہے کیا حکومت اسے ختم کرنے کا ارادہ رکھتی ہے؟

(تاریخ وصولی 31 اگست 2010 تاریخ ترسیل 28 اکتوبر 2010)

جواب

وزیر اعلیٰ

(الف) صوبہ پنجاب میں حاضر سروس کوئی آرمی آفیسر کام نہیں کر رہا ہے جبکہ مندرجہ ذیل ریٹائرڈ آرمی افسران کام کر رہے ہیں:-

(1) جناب بریگیڈیئر (ریٹائرڈ) انیس احمد، اعزازی چیئر مین

(Implementation & Monitoring cell)، وزیر اعلیٰ

سیکرٹریٹ لاہور۔

(2) لیفٹیننٹ جنرل (ریٹائرڈ) سید صباحت حسین، چیئر مین پنجاب پبلک

سروس کمیشن لاہور

(ب) سویلین عہدوں پر تعینات فوجی افسران کی تعداد بہت کم ہے اس لئے یہ بیورو کریسی میں کسی بے چینی کا باعث نہیں ہے۔

(تاریخ وصولی جواب 7 مارچ 2011)

پنجاب سول سیکرٹریٹ میں حکومت کی ملکیتی گاڑیوں کی تفصیلات

*7517: سید حسن مرتضیٰ: کیا وزیر اعلیٰ ازراہ نوازش بیان فرمائیں گے کہ:-

(الف) اس وقت پنجاب سول سیکرٹریٹ میں حکومت کی ملکیتی گاڑیوں کی کل کتنی تعداد ہے اور یہ گاڑیاں کس کس پاور، سی سی کی ہیں اور کن کن افسران کو الاٹ کی گئی ہیں اور کیا یہ ساری گاڑیاں سیکرٹریٹ کے حاضر سٹاک میں موجود ہیں؟

(ب) سال 2009-10 کے دوران ان گاڑیوں کی مرمت اور پٹرول پر کتنا خرچ آیا؟

(تاریخ وصولی 31 اگست 2010 تاریخ ترسیل 28 اکتوبر 2010)

جواب

وزیر اعلیٰ

(الف) اس وقت ٹرانسپورٹ پول محکمہ خدمات و انتظامی امور حکومت پنجاب سول سیکرٹریٹ میں ملکیتی گاڑیوں کی کل تعداد 434 ہے اور یہ گاڑیاں سیکرٹریٹ کے حاضر سٹاک میں مندرج ہیں۔ گاڑیوں کی استعدادی قوت (سی سی) ماڈل اور ان کی الاٹمنٹ کی تفصیل ایوان کی میز پر رکھ دی گئی ہے۔ فہرست (الف) میں محکمہ خدمات و انتظامی امور کی درست اور چالو حالت کی گاڑیاں شامل ہیں۔ فہرست (ب) میں وہ گاڑیاں شامل ہیں جو حکومت پنجاب کی ملکیت ہیں اور کمشنروں کے دفاتر کو دی گئی ہیں۔

فہرست (ج) میں وہ گاڑیاں شامل ہیں جو دوسرے محکمہ جات کو دی گئی ہیں۔

(ب) سال 2009-10 کے دوران ٹرانسپورٹ پول محکمہ خدمات و انتظامی امور حکومت پنجاب سول

سیکرٹریٹ کی گاڑیوں کی مرمت پر - /27,326,339

(2 کروڑ 73 لاکھ 26 ہزار 3 سو 39) روپے اور پٹرول پر - / 42,570,000

(4 کروڑ 25 لاکھ 70 ہزار) روپے خرچ آیا ہے۔

(تاریخ وصولی جواب 25 جون 2011)

ڈی جی اینٹی کرپشن آفس میں کام کرنے والے ملازمین کی تعداد دیگر تفصیلات

***7566: ڈاکٹر محمد اشرف چوہان: کیا وزیر اعلیٰ ازراہ نوازش بیان فرمائیں گے کہ:-**

- (الف) ڈی جی اینٹی کرپشن پنجاب کے ماتحت گریڈ 17 اور اوپر کے کتنے ملازمین کام کر رہے ہیں؟
 (ب) ان ملازمین کے سال 2008-09 اور 2009-10 کے سالانہ اخراجات مدوائز بتائیں؟
 (ج) ان ملازمین میں کتنے پے پیکیج کے تحت کام کر رہے ہیں ان ملازمین کے نام، عہدہ اور ماہانہ پے پیکیج کی تفصیلات بتائیں؟

- (د) پے پیکیج کے تحت بھرتی ملازمین کو کس اتھارٹی نے کب بھرتی کیا؟
 (ه) کیا پیکیج کے تحت بھرتی ملازمین حکومتی خزانہ پر اضافی اخراجات کا باعث بن رہے؟
 (و) کیا حکومت ان ملازمین کو فارغ کر کے ان کی جگہ قابل اور اہل ملازمین گریڈ پے پر بھرتی کرنے کا ارادہ رکھتی ہے، اگر نہیں تو اس کی وجوہات کیا ہیں؟

(تاریخ وصولی 21 ستمبر 2010 تاریخ ترسیل 4 نومبر 2010)

جواب

وزیر اعلیٰ

(الف) ڈی جی اینٹی کرپشن پنجاب میں گریڈ 17 سے اوپر کی کل اسامیاں 222 ہیں جن پر 115 آفیسر کام کر رہے ہیں۔

(ب) گریڈ سترہ اور اس سے اوپر کے ملازمین کا سال 2008-09 اور 2009-10 کے سالانہ اخراجات مدوائز تفصیل درج ذیل ہے۔

مدوائز	2008-09	2009-10
(1) تنخواہ	Rs.2,90,50,639/-	Rs.3,14,96,871/-

Rs.3,22,26,047/-	Rs.3,36,93,902/-	(2) الاؤنسز
Rs.1,31,042/-	Rs.11,47,241/-	(3) میڈیکل چارجز
Rs.17,99,340/-	Rs.14,31,073/-	(4) ٹی اے / ڈی اے
Rs.6,56,53,300/-	Rs.6,53,22,855/-	ٹوٹل

(ج) پے پیج کے تحت کام کرنے والے ملازمین کی تعداد 4 عدد ہیں جنکے نام و عہدہ اور ماہانہ پے پیج کی تفصیل درج ذیل ہے۔

نام	عہدہ	ماہانہ خرچ
1- خادم حسین بھٹی	کنسلٹنٹ	1,18,175/-
2- جناب عبدالخالق	ممبر SIU	84,355/-
3- جناب شیر ظمیر احمد	ممبر SIU	84,355/-
4- جناب شیخ محمد کہوٹ	ممبر SIU	84,355/-
5- جناب ناصر جاوید بسرا	ممبر SIU	84,355/-

آفیسر سیریل نمبر 1 کا Contract مورخہ 10-10-21 سے ختم ہو گیا ہے۔
 (د) پے پیج کے تحت بھرتی ملازمین کو محکمہ ایس اینڈ جی اے ڈی حکومت پنجاب نے بحوالہ نوٹیفیکیشن نمبر 3-41/2009 SOEII(S&GAD) کے تحت مورخہ 19-05-2010 کو بھرتی کیا ہے۔

(ه) یہ آفیسر ان گریڈ 20/21 میں ریٹائر ہوئے اور اچھی شہرت کے مالک ہونے کی وجہ سے حکومت پنجاب نے انہیں اس لئے بھرتی کیا ہے تاکہ Mega Corruption کے کیسز بلا خوف و خطر اور غیر جانبدارانہ طور پر مکمل کر سکیں۔ یہ حکومتی خزانہ پر اضافی اخراجات کا باعث نہیں ہیں۔
 (و) یہ ملازمین جو کہ ریٹائرڈ حضرات ہیں ان کے مروجہ بھرتی کے قوانین میں یہ لکھا گیا ہے کہ صرف ریٹائرڈ جج / پولیس اور سول ہی پے پیج کے تحت بھرتی کے اہل ہونگے اور یہ تمام قابل اور اہل ملازمین ہیں جن کو فارغ کرنے کا حکومتی تاحال کوئی ارادہ نہ رکھتی ہے۔

(تاریخ وصولی جواب 30 دسمبر 2010)

اینٹی کرپشن پنجاب کا بجٹ و دیگر تفصیلات

*7567: ڈاکٹر محمد اشرف چوہان: کیا وزیر اعلیٰ ازراہ نوازش بیان فرمائیں گے کہ:-

(الف) ڈی جی آفس محکمہ اینٹی کرپشن پنجاب کے سال 2008-09 اور 2009-10 کے اخراجات مدوارز بتائیں؟

(ب) ان سالوں کے دوران کتنی رقم ڈی۔ جی آفس کی گاڑیوں پر خرچ ہوئی، تفصیل گاڑی وارز بتائیں نیز یہ گاڑیاں کن کن ملازمین کے زیر استعمال ہیں؟

(ج) سب سے زیادہ جس آفیسر کی گاڑی پر رقم خرچ ہوئی اس کا نام، عہدہ اور گریڈ بتائیں؟

(تاریخ وصولی 21 ستمبر 2010 تاریخ ترسیل 4 نومبر 2010)

جواب

وزیر اعلیٰ

(الف) ڈی جی آفس اینٹی کرپشن پنجاب کے سال 2008-09 اور 2009-10 کے اخراجات کی مدوارز تفصیل فلیگ "اے" ایوان کی میز پر رکھ دی گئی ہے۔

(ب) مالی سال 2008-09 میں گاڑیوں پر مبلغ -/9,28,388

(9 لاکھ 28 ہزار 3 سو 88) روپے اور مالی سال 2009-10 میں مبلغ -/7,01,342 (7 لاکھ

1 ہزار 3 سو 42) روپے خرچہ آیا ہے نیز گاڑیوں کی تفصیل اور گاڑی وارز خرچہ اور جن آفیسران کے

زیر استعمال ہیں ان کی تفصیل فلیگ "بی" ایوان کی میز پر رکھ دی گئی ہے۔

(ج) سب سے زیادہ خرچہ گاڑی نمبر LWJ 505 پر خرچہ ہوا جس کی تفصیل درج تفصیل ہے۔

خرچ	مالی سال
Rs. 46,373/- (46 ہزار 3 سو 73)	2008-09
Rs. 1,15,538/- (1 لاکھ 15 ہزار 5 سو 38)	2009-10

یہ گاڑی ایڈیشنل ڈائریکٹر جنرل کے زیر استعمال ہے جن کے نام درج ذیل ہیں:-

نام آفیسران	عمدہ
1- محمد صدیق	ایڈیشنل ڈائریکٹر جنرل
2- قمر الزمان	ایڈیشنل ڈائریکٹر جنرل
3- ڈاکٹر صالح طاہر	ایڈیشنل ڈائریکٹر جنرل

(تاریخ وصولی جواب 30 دسمبر 2010)

ضلع سرگودھا- کرپشن کے مقدمات کی تعداد و دیگر تفصیلات

*8026: جناب اعجاز احمد کابلوں: کیا وزیر اعلیٰ ازراہ نوازش بیان فرمائیں گے کہ:-

(الف) محکمہ اینٹی کرپشن ضلع سرگودھا میں 10-2009 اور 11-2010 کے دوران کرپشن کے کتنے مقدمات درج ہوئے؟

(ب) مذکورہ عرصہ میں کتنے مقدمات کا چالان عدالتوں میں پیش کیا جا چکا ہے؟

(ج) ان میں کتنے مقدمات ابھی تک زیر تفتیش ہیں اور کتنوں کے فیصلے ہو چکے ہیں نیز ملزمان کے نام،

ایف آئی آر نمبر ز اور ملزمان کے پتہ جات فراہم کئے جائیں؟

(د) زیر تفتیش مقدمات کو کب تک نمٹا دیا جائے گا؟

(تاریخ وصولی 24 نومبر 2010 تاریخ ترسیل 10 فروری 2011)

جواب

وزیر اعلیٰ

(الف) اس عرصہ میں ضلع سرگودھا میں درج شدہ مقدمات کی تفصیل درج ذیل ہے:-

سال 2009 میں ٹوٹل 182 مقدمات درج ہوئے۔

سال 2010 میں ٹوٹل 52 مقدمات درج ہوئے۔

سال 2011 میں مورخہ 22 فروری تک ٹوٹل 6 مقدمات درج ہوئے۔

(ب) اس عرصہ میں جتنے مقدمات کے چالان عدالتوں میں دیئے گئے، تفصیل درج ذیل ہے:-

سال 2009 میں 27 مقدمات کے چالان داخل عدالت ہوئے۔
 سال 2010 میں 46 مقدمات کے چالان داخل عدالت ہوئے۔
 سال 2011 میں مورخہ 22 فروری تک 2 مقدمات کے چالان داخل ہوئے۔

(ج)

سال	جتنے مقدمات درج ہوئے	زیر تفتیش	جن کے فیصلے ہوئے
2009	182	38	144
2010	52	27	25
2011	6	6	-
کل مقدمات	240	71	169

تاہم کل درج شدہ مقدمات کی فہرست ایوان کی میز پر رکھ دی گئی ہے۔

(د) زیر تفتیش مقدمات کی بابت تمام تفتیشی افسران کو ہدایت کی گئی ہے کہ وہ ان مقدمات کی تفتیش حقائق پر مکمل کریں اور جلد از جلد ان مقدمات کو یکسو کریں۔ تاہم یہ مقدمات جلد ہی حقائق کے مطابق نمٹا دیئے جائیں گے۔

(تاریخ وصولی جواب 8 مارچ 2011)

پی جی ایس ایچ ایف کے قیام سے اب تک ملازمین کو فراہم کئے گئے مکانات کی تفصیلات

*8044: شیخ علاؤ الدین: کیا وزیر اعلیٰ ازراہ نوازش بیان فرمائیں گے کہ:-

(الف) پنجاب گورنمنٹ سرونٹس ہاؤسنگ فاؤنڈیشن کے قیام سے اب تک کتنے ملازمین کو مکان فراہم کر دیئے گئے ہیں؟

(ب) جن ملازمین کو مکان فراہم کئے گئے ان کے نام، عہدہ و محکمہ اور ان سے کتنی کتنی رقم وصول کی گئی، مکمل تفصیل سے ایوان کو آگاہ کریں؟

(تاریخ وصولی 24 نومبر 2010 تاریخ ترسیل 22 فروری 2011)

جواب

وزیر اعلیٰ

(الف) پنجاب گورنمنٹ سرونٹس ہاؤسنگ فاؤنڈیشن کے قیام سے اب تک کل تقریباً 1000 مکانات تیار ہو چکے ہیں جن میں سے 557 ملازمین نے ٹوٹل رقم جمع کروا کر قبضہ حاصل کر لیا ہے۔
(ب) جن ملازمین کو مکان فراہم کئے گئے ہیں ان کے نام، عہدہ و محکمہ جات اور ان سے جتنی رقم وصول کی گئی ان کی تفصیل ایوان کی میز پر رکھ دی گئی ہے۔

(تاریخ وصولی جواب 30 مارچ 2011)

ضلع قصور میں محکمہ کاسٹاف و دیگر تفصیلات

*8046: شیخ علاؤ الدین: کیا وزیر اعلیٰ ازراہ نوازش بیان فرمائیں گے کہ:-

- (الف) ضلع قصور میں محکمہ اینٹی کرپشن کا کتنا عملہ کام کر رہا ہے؟
(ب) محکمہ اینٹی کرپشن قصور میں 10-2009 اور 11-2010 کے اخراجات بتائیں؟
(ج) محکمہ ہذا کے مذکورہ ضلع میں کتنے تھانہ جات ہیں؟
(د) اس ضلع میں مذکورہ عرصہ کے دوران کتنے ملازمین کے خلاف کرپشن کی بنیاد پر کس کس تھانہ میں مقدمات درج ہوئے؟
(ه) کس محکمہ کے ملازمین کے خلاف زیادہ مقدمات درج ہوئے؟
(و) کرپشن میں ملوث کتنے ملازمین کو گرفتار کیا گیا، جن کو گرفتار نہیں کیا گیا ان کے نام، عہدہ، گریڈ سے ایوان کو آگاہ کریں؟

(تاریخ وصولی 24 نومبر 2010 تاریخ ترسیل 22 فروری 2011)

جواب

وزیر اعلیٰ

(الف) ضلع قصور میں اس وقت 15 افسران و اہلکاران تعینات ہیں۔

- (ب) محکمہ اینٹی کرپشن قصور میں 2009-10 میں -/14,09,529
- (14 لاکھ 9 ہزار 5 سو 29) روپے جبکہ 2010 تا 31 مارچ 2011 -/58,57,021
- (58 لاکھ 57 ہزار 21) روپے کے اخراجات ہوئے۔
- (ج) محکمہ ہذا کا ضلع قصور میں ایک تھانہ ہے۔
- (د) مذکورہ عرصہ میں تھانہ اینٹی کرپشن قصور میں کرپشن کی بنیاد پر 140 ملازمین کے مقدمات درج ہوئے۔

- (ه) سب سے زیادہ مقدمات پولیس کے ملازمین کے خلاف درج ہوئے جن کی تعداد 81 ہے۔
- (و) کرپشن میں ملوث 15 ملازمین کو گرفتار کیا گیا۔ مندرجہ ذیل ملازمین کے خلاف جوڈیشل ایکشن منظور ہو چکا ہے جن کی گرفتاری کے لئے کارروائی عمل میں لائی جا رہی ہے۔

نمبر شمار	مقدمہ نمبر	نام سرکاری ملازم، عہدہ سکیل
1	04/09	شاہ نواز ASI سکیل 09
2	53/09	محمد اسلم، سب انسپکٹر پولیس، سکیل نمبر 14
3	57/09	بشیر احمد، سب انسپکٹر پولیس، سکیل نمبر 14
4	82/09	لیاقت علی، سب انسپکٹر پولیس، سکیل نمبر 14
5	84/09	جاوید اقبال ہاشمی، ASI پولیس، سکیل نمبر 09
6	89/09	شیر محمد، ہیڈ کانسٹیبل پولیس، سکیل نمبر 07
7	02/10	جاوید اقبال، ASI پولیس، سکیل نمبر 09
8	04/10	ضمیر الحسن جعفری، TOP&C سکیل نمبر 16
9	06/10	شوکت، سب انسپکٹر پولیس، سکیل نمبر 14
10	10/10	محمد عمران، انسپکٹر پولیس، سکیل نمبر 16

(تاریخ وصولی جواب 3 مئی 2011)

لاہور روڈ بورے والا وہاڑی میں بچھائے جانے والے سیورج میں ناقص میٹریل استعمال کرنے کی

تفصیلات

***8178:** سردار خالد سلیم بھٹی: کیا وزیر اعلیٰ ازراہ نوازش بیان فرمائیں گے کہ :-

(الف) کیا یہ درست ہے کہ لاہور روڈ بورے والا (وہاڑی) پر جو سیورج 47 لاکھ روپے میں بچھایا گیا تھا اس میں ناقص میٹریل استعمال کرنے اور غیر معیاری کام کرنے پر اینٹی کرپشن کو درخواست موصول ہوئی تھی؟

(ب) کیا یہ بھی درست ہے کہ محکمہ اینٹی کرپشن کے ملازمین نے اس کام کا معائنہ کیا تو موقع پر گٹروں کا گندہ پانی سڑک پر کھڑا پایا جس موقع پر سڑک بھی ٹوٹ پھوٹ کا شکار پائی گئی؟

(ج) کیا یہ بھی درست ہے کہ ان اہلکاروں نے جب ایک گٹر کے کام کا معائنہ کیا تو اس میں ریت کے علاوہ بحری اور سیمنٹ کا استعمال نہیں کیا گیا؟

(د) کیا یہ بھی درست ہے کہ موقع پر ناقص، غیر معیاری کام کی چیکنگ کے باوجود محکمہ اینٹی کرپشن نے اس کام کی انکوائری محکمہ پبلک ہیلتھ انجینئرنگ کے ناقص کام کروانے کے ذمہ داران ملازمین / افسران کے سپرد کر دی ہے؟

(ه) اگر جزو بالا کا جواب اثبات میں ہے تو اس کی وجوہات کیا ہیں کیا محکمہ اینٹی کرپشن اس ناقص اور غیر معیاری کام کروانے کے ذمہ داران کے خلاف خود انکوائری کرنے کے لئے تیار نہیں ہے، وجوہات بیان فرمائیں؟

(تاریخ وصولی 13 دسمبر 2010 تاریخ ترسیل 18 فروری 2011)

جواب

وزیر اعلیٰ

(الف) یہ درست ہے کہ ایک درخواست منجانب مسٹر لیاقت علی ولد تاج علی نے چیئر مین و سیکرٹری گولڈن CCB بسلسلہ منصوبہ سیورج لائن وری سولنگ دہلی ملتان روڈ چوک فوارہ تادیوان پیٹرولیم

بور یوالہ اینٹی کرپشن ملتان موصول ہوئی۔ اس منصوبہ کی کل لاگت 32 لاکھ روپے تھی جس پر انکوائری نمبر 1309/2010 کرنے کا حکم صادر فرمایا گیا۔

(ب) محکمہ اینٹی کرپشن کے ملازمین نے مورخہ 02-12-2010 کو موقع کا معائنہ کیا اور گٹروں کو گندے پانی سے بھر پایا لیکن سڑک پر پانی کو کھڑا نہ پایا گیا۔

(ج) یہ درست ہے کہ جب سیوریج کے کام کا معائنہ کیا گیا تو سیوریج میں استعمال ہونے والی بجری کو موقع پر کم پایا گیا۔ موقع پر گٹروں کی مرمت اور صفائی درکار تھی اور جب مین ہول میں استعمال ہونے والی اینٹیں لیبارٹری سے ٹیسٹ کروائی گئیں تو وہ غیر معیاری ثابت ہوئیں۔

(د) یہ درست نہ ہے۔ یہ انکوائری محکمہ اینٹی کرپشن نے خود کی ہے اور اس میں مبلغ -/2,42,665 (2 لاکھ 42 ہزار 6 سو 65) روپے کا نقصان ثابت ہوا ہے۔

(ه) درست نہ ہے۔ یہ انکوائری محکمہ اینٹی کرپشن نے خود کی ہے اور اس میں مبلغ -/2,42,665 روپے کا نقصان نکالا ہے اور متعلقہ ذمہ داران چیئرمین عبدالمجید اور سیکرٹری محمد شفیق گولڈن CCB کے خلاف مقدمہ نمبری 11/3 مورخہ 25-02-2011 زیر دفعہ PCA/47(2)5 PPC/409 تھانہ ACE ملتان رجسٹرڈ کر لیا گیا ہے جس کی تفتیش جاری ہے۔

(تاریخ وصولی جواب 8 مارچ 2011)

گزٹڈ آفیسران کی طرح نان گزٹڈ کو بھی فیئر ویل گرانٹ دینے کا معاملہ

*8775: جناب اعجاز احمد کابلو: کیا وزیر اعلیٰ ازراہ نوازش بیان فرمائیں گے کہ:-

(الف) کیا یہ درست ہے کہ گزٹڈ آفیسر کو پنشن جانے پر بنیوولنیٹ فنڈ سے ایک ماہ کی بنیادی تنخواہ کے برابر (Farewell Grant) فیئر ویل گرانٹ دی جاتی ہے؟

(ب) کیا یہ بھی درست ہے کہ نان گزٹڈ ملازمین کو ریٹائرمنٹ پر مذکورہ گرانٹ نہیں دی جاتی اسکی وجوہات سے آگاہ کریں؟

(ج) کیا حکومت نان گزٹڈ ملازمین کو بھی ریٹائرمنٹ پر مذکورہ گرانٹ دینے کا ارادہ رکھتی ہے اگر ہاں تو کب تک؟

(تاریخ وصولی 7 فروری 2011 تاریخ ترسیل 21 مئی 2011)

جواب

وزیر اعلیٰ

(الف) جی ہاں یہ درست ہے کہ گزٹڈ آفیسر کو پنشن جانے پر بینوولینٹ فنڈ سے ایک ماہ کی بنیادی تنخواہ کے برابر Farewell Grant دی جاتی ہے۔

(ب) جی ہاں یہ بھی درست ہے کہ نان گزٹڈ ملازمین کو ریٹائرمنٹ پر مذکورہ گرانٹ نہیں دی جاتی۔ اسکی وجہ یہ ہے کہ پنجاب گورنمنٹ سروسز بینوولینٹ فنڈ دو حصوں میں تقسیم کیا گیا ہے یعنی پارٹ-1 برائے گزٹڈ ملازمین اور پارٹ-2 برائے نان گزٹڈ ملازمین اس فنڈ کے تحت چار گرانٹس گزٹڈ اور نان گزٹڈ دونوں ملازمین کو دی جاتی ہیں۔ جبکہ فیسر ویل گرانٹ صرف گزٹڈ ملازمین کو دی جاتی ہے ان کے ریٹس بینوولینٹ فنڈ رولز کے مطابق طے کئے گئے ہیں اور یہ رولز بناتے ہوئے کٹوتی کو مد نظر رکھا گیا ہے جو گزٹڈ اور نان گزٹڈ ملازمین کی تنخواہوں سے ماہانہ وار کی جاتی ہے ہر گورنمنٹ سروسز اپنی بنیادی تنخواہ کا 3% بینوولینٹ فنڈ کے لئے جمع کراتا ہے۔ ایک نان گزٹڈ گورنمنٹ ملازم (BS 1-15) اگر ملازمت میں 18 سال کی عمر میں داخل ہوتا ہے اور 60 سال کی عمر میں ریٹائر ہو تو اسکا بینوولینٹ فنڈ کی مد میں اوسط حصہ ایک لاکھ نو ہزار سات سو پچاس روپے ہوتا ہے جبکہ جو فائدہ وہ اور اسکا خاندان بینوولینٹ سے لیتے ہیں وہ تمام گرانٹس کو ملا کر تین لاکھ پچاس ہزار بنتا ہے تفصیل ایوان کی میز پر رکھ دی گئی ہے۔ جبکہ گزٹڈ گورنمنٹ ملازم جو گورنمنٹ سروسز میں 21 برس کی عمر میں داخل ہوتا ہے اور 39 برس تک سروسز میں رہنے کے بعد بینوولینٹ فنڈ میں اپنا اوسط حصہ تین لاکھ اڑسٹھ ہزار چار سو چھیاسی روپے ڈالتا ہے انسٹھ سات سو سترہ روپے کا فائدہ حاصل کرتے ہیں۔

مندرجہ بالا حقائق کے پیش نظر جو فنڈز کی کمی پارٹ-2 میں ہو جاتی ہے اسکو پارٹ-1 یعنی گزٹڈ ملازمین کے حصہ سے منتقل کر کے پوری کی جاتی ہے۔ گرانٹ بڑھانے کے حوالے سے سپریم کورٹ

میں حکومت کے مندرجہ بالا جواب سے اتفاق کرتے ہوئے معزز عدالت نے کیس Disposed of کر دیا تھا (کاپی ایوان کی میز پر رکھ دی گئی ہے)
(ج) مندرجہ بالا حقائق کے پیش نظر حکومت نان گزٹیڈ ملازمین کو ریٹائرمنٹ گرانٹ دینے کا ارادہ نہیں رکھتی۔

(تاریخ وصولی جواب 4 جون 2011)

سال 2008 سے اب تک 4/3 روم کوآرٹرز کی الاٹمنٹ و دیگر تفصیلات

*8960: محترمہ ساجدہ میر: کیا وزیر اعلیٰ ازراہ نوازش بیان فرمائیں گے کہ:-

(الف) یکم جنوری 2008 سے آج تک 4/3 روم کے کتنے کوآرٹرز لاہور شہر میں تعینات ملازمین کو الاٹ کئے گئے ان ملازمین کے نام، عہدہ، گریڈ اور موجودہ جگہ تعیناتی مع تاریخ آغاز ملازمت کی تفصیل بتائیں؟

(ب) کیا ان ملازمین کو کوآرٹر میرٹ پر الاٹ ہوئے اگر نہیں تو اس کی وجوہات کیا ہیں؟
(ج) کیا ان ملازمین نے 4/3 روم کوآرٹرز کی الاٹمنٹ کروانے کیلئے درخواست جمع کروائی تھی تو ان کا نمبر اور تاریخ بتائیں؟

(د) کتنے کوآرٹرز کن کن ملازمین کو وزیر اعلیٰ کے احکامات پر قواعد میں ترمیم کر کے الاٹ کئے گئے ان کے نام، عہدہ، گریڈ اور کوآرٹر نمبر کی تفصیل بتائیں؟

(تاریخ وصولی 25 فروری 2011 تاریخ ترسیل 4 نومبر 2011)

جواب

وزیر اعلیٰ

(الف) یکم جنوری 2008 سے آج تک 4-3 روم کیسٹیکری میں 109 کوآرٹرز الاٹ کئے گئے ہیں تفصیل تتمہ الف ایوان کی میز پر رکھ دی گئی ہے۔

(ب) 109 کوارٹرز میں سے 35 کوارٹرز میرٹ پر الاٹ کئے گئے باقی 74 کوارٹرز وزیر اعلیٰ پنجاب کے صوابدیدی اختیارات کے تحت پالیسی میں نرمی کر کے الاٹ کیے ہیں تفصیل تتمہ الف ایوان کی میز پر رکھ دی گئی ہے۔

(ج) جی ہاں کیونکہ الاٹمنٹ پالیسی کے مطابق اہل محکمہ جات (پنجاب سول سیکرٹریٹ، لاہور ہائی کورٹ اور پنجاب اسمبلی) کے ملازمین اسٹیٹ آفس میں الاٹمنٹ کے لیے اپنا نام رجسٹر کروا سکتے ہیں جبکہ دیگر محکموں کے ملازمین کو وزیر اعلیٰ نے اپنے صوابدیدی اختیارات کے تحت پالیسی میں نرمی کر کے الاٹ کیے ہیں تفصیل تتمہ الف ایوان کی میز پر رکھ دی گئی ہے۔

(د) وزیر اعلیٰ کی ہدایت پر اب تک 74 ملازمین کو متعلقہ قواعد میں نرمی اختیار کرتے ہوئے رہائش گاہیں فراہم کی گئی ہیں (تفصیل تتمہ ب ایوان کی میز پر رکھ دی گئی ہے)۔

(تاریخ وصولی جواب 27 اکتوبر 2011)

سال 2010، سکالرشپ کی درخواستوں کی تفصیلات

*9041: جناب محمد نوید انجم: کیا وزیر اعلیٰ ازراہ نوازش بیان فرمائیں گے کہ:-

(الف) کیا یہ درست ہے کہ فروری 2010 میں سکالرشپ کے لئے بینوولینٹ فنڈ نے درخواستیں طلب کی تھیں؟

(ب) کیا یہ بھی درست ہے کہ فروری 2011 میں دوبارہ سکالرشپ کیلئے درخواستیں طلب کی گئی ہیں مگر 2010 فروری میں جن ملازمین نے درخواستیں دی تھیں ان کو ابھی تک سکالرشپ کی ادائیگی نہ ہوئی ہے؟

(ج) کیا یہ بھی درست ہے کہ فروری 2011 میں طلب کی گئی درخواستوں میں سے متعدد افراد کو بھی چیک جاری ہو چکے ہیں؟

(د) اگر جواب اثبات میں ہے تو پھر فروری 2010 کے درخواست دہندگان کو ابھی تک ادائیگی نہ کرنے کی وجوہات کیا ہیں؟

(تاریخ وصولی 10 مارچ 2011 تاریخ ترسیل 30 مئی 2011)

جواب

وزیر اعلیٰ

(الف) درست ہے۔

- (ب) درست ہے مگر یہ درست نہ ہے کہ فروری 2010 میں جو درخواستیں وصول ہوئی تھیں، انکو ادائیگی نہ کی گئی ہے۔ صرف جو درخواستیں نامکمل تھیں انکو ادائیگی نہ کی گئی مگر جو درخواست گزار مطلوبہ کاغذات و کوائف فراہم کر رہے ہیں ان کو ادائیگی کی جا رہی ہے۔
- (ج) درست ہے۔ جن کی درخواستیں مکمل تھیں انکو چیک جاری کر دیئے گئے ہیں۔
- (د) فروری 2010 میں جو درخواستیں وصول ہوئی تھیں، انکو ادائیگی کر دی گئی ہے صرف جو درخواستیں نامکمل تھیں ان کی ادائیگی نہ کی گئی ہے۔ البتہ درخواستیں مکمل ہونے پر انکو بھی ادائیگی کر دی جائے گی۔

(تاریخ وصولی جواب 4 اکتوبر 2011)

لاہور۔ الفلاح بلڈنگ میں قائم دفاتر کی تفصیلات

*9042: جناب محمد نوید انجم: کیا وزیر اعلیٰ ازراہ نوازش بیان فرمائیں گے کہ:-

- (الف) الفلاح بلڈنگ لاہور میں اس وقت کس کس سرکاری محکمہ کے دفاتر ہیں انکے نام اور ان کو کتنے کمرے / اپارٹمنٹس دیئے گئے ہیں؟
- (ب) ان محکمہ جات سے کرایہ / لیز کی مد میں ماہانہ کتنی رقم وصول کی جاتی ہے اور کس کے اکاؤنٹ میں جمع کروائی جاتی ہے؟
- (ج) کون کون سے محکمہ جات یہ ادائیگی نہ کر رہے ہیں ان کے نام اور ان کے ذمہ رقم کی تفصیل بتائیں؟
- (د) ان کو یہ کمرے / اپارٹمنٹس کس نے دیئے ہیں؟

(تاریخ وصولی 10 مارچ 2011 تاریخ ترسیل 30 مئی 2011)

جواب

وزیر اعلیٰ

(الف) الفلاح بلڈنگ لاہور میں اس وقت سات عدد سرکاری محکمہ جات کے دفاتر قائم ہیں اور انکو الاٹ شدہ رقبہ کی تفصیل پرچم "الف" ایوان کی میز پر رکھ دی گئی ہے۔
(ب) ان سرکاری محکمہ جات سے کرایہ لیز کی مد میں ماہانہ رقم - /10,92,573 روپے وصول کی جاتی ہے۔ نیز یہ رقم بنک آف پنجاب میں چیئر مین بینوولینٹ فنڈ / چیف سیکرٹری کے اکاؤنٹ نمبر 8-1326-CPA میں جمع کرائی جاتی ہے جس کی تفصیل پرچم "الف" ایوان کی میز پر رکھ دی گئی ہے۔

(ج) تمام مذکورہ بالا سرکاری محکمہ جات کرایہ باقاعدگی سے ادا کر رہے ہیں۔
(د) انکو یہ کمرے / دفاتر مجازا تھارٹی ایڈیشنل چیف سیکرٹری فنڈز کی اجازت سے الاٹ کئے جاتے ہیں۔
(تاریخ وصول جواب 4 اکتوبر 2011)

لاہور۔ سرکاری رہائش گاہوں میں آؤٹ آف ٹرن الاٹمنٹس کی تفصیلات

***9091: جناب قیصر اقبال سندھو: کیا وزیر اعلیٰ ازراہ نوازش بیان فرمائیں گے کہ:-**

(الف) صوبائی دارالحکومت لاہور میں ملازمین کی مختلف کیٹیگریز کی کل کتنی سرکاری رہائش گاہیں کہاں کہاں واقع ہیں؟
(ب) کیا یہ بھی درست ہے کہ کچھ لوگ محکمہ کی ملی بھگت سے عرصہ دراز سے ریٹائر ہونے کے باوجود تاحال سرکاری گھر پر قابض ہیں اور سٹے آرڈر پر چل رہے ہیں؟
(ج) کیا یہ بھی درست ہے کہ موجودہ حکومت بھی پالیسی کے برعکس آؤٹ آف ٹرن الاٹمنٹ کر رہی ہے نیز موجودہ حکومت نے تین سالوں میں خلاف پالیسی، آؤٹ آف ٹرن کتنے گھر الاٹ کئے ہیں، الاٹی کا نام، عہدہ اور محکمہ سے آگاہ کریں؟
(د) کیا یہ بھی درست ہے کہ قانون کے مطابق میڈیکل کی بنیاد پر گھر الاٹ ہو سکتا ہے حکومت نے اب تک کتنے گھر الاٹ کئے ہیں اور اس کا طریق کار کیا ہے؟

(ہ) اگر جزو ہائے بالا کا جواب اثبات میں ہے تو کیا حکومت خلاف پالیسی اور خلاف استحقاق والا ٹمنٹ کو منسوخ کرنے اور طبی بنیاد پر الا ٹمنٹ کو ترجیح دینے کو تیار ہے؟

(تاریخ وصولی 12 مارچ 2011 تاریخ ترسیل 3 جون 2011)

جواب

وزیر اعلیٰ

(الف) لاہور میں حکومت پنجاب ایس اینڈ جی اے ڈی کے زیر اہتمام ملازمین کی مختلف کیٹیگریز کی رہائش گاہوں کی تفصیلات تہتمہ "الف" ایوان کی میز پر رکھ دی گئی ہے۔

(ب) درست نہ ہے۔ تاہم کچھ ملازمین ریٹائرمنٹ کے بعد سول کورٹس سے حکم امتناعی حاصل کر کے سرکاری رہائش گاہوں میں رہائش پذیر ہیں تاہم پوری تندرہی سے قانونی چارہ جوئی کی جارہی ہے۔ عدالتی فیصلوں کی روشنی میں یہ گھربذریعہ پولیس خالی کروائے جائیں گے۔

(ج) الا ٹمنٹ پالیسی کے پیرا 15 کے مطابق صوبائی حکومت کسی سرکاری ملازم کو قانوناً رہائش فراہم کرنے کی پابند نہیں ہے نیز سرکاری رہائش گاہوں کی ان آفیسران کو زیادہ ضرورت ہوتی ہے جو کہ دوسرے صوبوں یا اضلاع سے تبدیل ہو کر آتے ہیں۔ وزیر اعلیٰ پنجاب ایسے آفیسران کی رہائشی ضرورت کو مد نظر رکھتے ہوئے جو دوسرے اضلاع یا صوبوں سے ٹرانسفر ہو کر لاہور تعینات ہوتے ہیں اپنے صوابدیدی اختیار کے تحت گھرا لاٹ کرتے ہیں اور یہ طریق کار گزشتہ حکومت میں بھی جاری تھا جیسا کہ گزشتہ دور میں 270 سرکاری رہائش گاہیں الاٹ کی گئی تھیں۔ موجودہ حکومت میرٹ پر الا ٹمنٹ کرنے کی پالیسی پر سختی سے عمل پیرا ہے اور آؤٹ آف ٹرن یا پالیسی میں نرمی کر کے الا ٹمنٹ کرنے کی حوصلہ شکنی کرتی ہے۔ تاہم جیسا کہ اوپر ذکر کیا گیا ہے کہ بعض اوقات کسی ملازم کی ضروریات کو مد نظر رکھتے ہوئے، وزیر اعلیٰ پنجاب، قواعد و ضوابط کے مطابق اپنے صوابدیدی اختیارات کو بروئے کار لاتے ہوئے گھرا لاٹ کرتے ہیں۔ وزیر اعلیٰ نے قواعد و ضوابط میں نرمی کر کے 37 گھرا لاٹ کئے ہیں جن کی تفصیل تہتمہ "ب" ایوان کی میز پر رکھ دی گئی ہے، ان میں گزٹڈ آفیسران کی تعداد 20 ہے جبکہ گریڈ ایک سے 16 ملازمین کی تعداد 17 ہے۔

(اس ضمن میں مزید عرض ہے کہ موجودہ حکومت نے دیگر رہائشی کالونیوں کے علاوہ جی او آر-ون میں 34 گھر خالی کروائے ہیں اور 16 مزید گھروں کو خالی کروانے کے لئے حسب ضابطہ کار روائی کی جارہی ہے تاہم یہاں پر یہ امر بھی قابل ذکر ہے کہ موجودہ حکومت ان الاٹیوں سے گھر خالی کروا رہی ہے جو ریٹائر ہو چکے ہیں یا کسی اور وجہ سے گھر اپنے پاس رکھنے کی قانونی مدت پوری کر چکے ہیں دیگر جی او آر ز اور کالونیوں سے خالی کرائے گئے گھروں کی تعداد اس کے علاوہ ہے جو کہ 1095 ہے۔ یہ ایک منفرد مثال ہے)

(د) جی ہاں! الاٹمنٹ پالیسی کے پیرا 26 کے مطابق دستیاب گھروں کا 20 فیصد کوٹہ ہارڈشپ کیسز کے لئے مختص کیا ہوا ہے جس میں میڈیکل کی بنیاد بھی شامل ہے۔ ایڈیشنل چیف سیکرٹری کی سربراہی میں ہارڈشپ کمیٹی جس میں سیکرٹری (سروسز) ایڈیشنل سیکرٹری (ویلفیئر) اور اسٹیٹ آفیسر، ایس اینڈ جی اے ڈی بطور رکن شامل ہیں کوٹہ کے مطابق الاٹمنٹ کی سفارش کرتے ہیں طریق کار کی تفصیل ستمہ "ج" برائے ملاحظہ ایوان کی میز پر رکھ دی گئی ہے نیز اب تک ہارڈشپ سکیم کے تحت کل 44 الاٹمنٹس ہو چکی ہیں۔

(ہ) چونکہ وزیر اعلیٰ پنجاب قواعد و ضوابط کے مطابق صوابدیدی اختیارات کو بروئے کار لاتے ہوئے پالیسی میں نرمی کرتے ہوئے سرکاری گھراٹ کر سکتے ہیں۔ اس لئے یہ گھر مجازاتھارٹی کی منظوری سے الاٹ ہوئے ہیں اس لئے منسوخ نہیں کئے جارہے تاہم طبی بنیاد پر ہارڈشپ کوٹہ میں الاٹمنٹ کی جائے گی۔

(تاریخ وصولی جواب 17 فروری 2012)

لاہور۔ سرکاری رہائش گاہوں میں آؤٹ آف ٹرن الاٹمنٹس پر پابندی کی تفصیلات

*9094: انجئیر جاوید اکبر ڈھلوں: کیا وزیر اعلیٰ ازراہ نوازش بیان فرمائیں گے کہ:-

(الف) کیا یہ درست ہے کہ اس وقت 5493 سول اور پولیس افسران کی سرکاری رہائش گاہوں کے لئے درخواستیں سول سیکرٹریٹ پنجاب اسٹیٹ آفس میں جمع ہو چکی ہیں؟

(ب) کیا یہ بھی درست ہے کہ حکومت پنجاب GOR I, II, III, IV وحدت کالونی، چو برجی کوارٹر، پونچھ ہاؤس، خوش نمافلیٹس اور دیگر رہائش گاہوں میں افسران و ملازمین کی طرف سے دی گئی درخواستوں کے حساب سے خالی نہیں ہیں لیکن 600 افسران و ملازمین کو Out of turn گھر الاٹ کئے گئے؟

(ج) اگر جزوہائے بالا کا جواب اثبات میں ہے تو کیا حکومت پنجاب سرکاری گھروں کی آؤٹ آف ٹرن الاٹمنٹ روکنے کا ارادہ رکھتی ہے اگر نہیں تو اس کی وجوہات کیا ہیں؟
(تاریخ وصولی 12 مارچ 2011 تاریخ ترسیل 3 جون 2011)

جواب

وزیر اعلیٰ

(الف) درست نہ ہے۔

(ب) یہ درست ہے کہ گورنمنٹ افسران کی طرف سے دی گئی درخواستوں کے حساب سے سرکاری رہائش گاہیں دستیاب نہ ہیں تاہم Out of turn الاٹمنٹ کے حوالے سے دیئے گئے اعداد و شمار درست نہ ہیں۔

(ج) حکومت پنجاب سختی سے الاٹمنٹ پالیسی پر عمل پیرا ہے اور Out of turn الاٹمنٹ کی مکمل طور پر حوصلہ شکنی کرتی ہے۔

(تاریخ وصولی جواب 17 فروری 2012)

پنجاب بینوولینٹ فنڈز بورڈ کے ملازمین کی تعداد و دیگر تفصیلات

*9095: محترمہ زوبیہ رباب ملک: کیا وزیر اعلیٰ ازراہ نوازش بیان فرمائیں گے کہ:-

(الف) پنجاب بینوولینٹ فنڈز بورڈ لاہور کے دفتر میں کتنے ملازمین تعینات ہیں؟

(ب) ان میں سے کتنے مستقل اور کتنے عارضی ملازم ہیں؟

- (ج) ان ملازمین کو تنخواہ کی ادائیگی کہاں اور کس مد سے کی جاتی ہے؟
- (د) کیا یہ ملازم محکمہ سروسز اینڈ جنرل ایڈمنسٹریشن پنجاب کے ملازم ہیں یا مینوولینٹ فنڈز بورڈ کے ملازم ہیں؟
- (ه) کیا ان ملازمین کو وہ تمام سہولیات میسر ہیں جو حکومت پنجاب کے دیگر ملازمین کو حاصل ہیں اگر نہیں تو اس کی وجوہات کیا ہیں؟

(تاریخ وصولی 12 مارچ 2011 تاریخ ترسیل 3 جون 2011)

جواب

وزیر اعلیٰ

- (الف) پراونشل مینوولینٹ فنڈز بورڈ لاہور میں ٹوٹل 54 ملازمین تعینات ہیں۔
- (ب) ان میں سے 39 مستقل ہیں اور 15 عارضی ملازم ہیں۔
- (ج) ان ملازمین کو مینوولینٹ فنڈز بورڈ کے اکاؤنٹ میں سے تنخواہ کی ادائیگی کی جاتی ہے۔
- (د) یہ تمام ملازمین مینوولینٹ فنڈز بورڈ کے ملازم ہیں۔
- (ه) جی ہاں ان ملازمین کو وہ تمام سہولیات میسر ہیں جو حکومت پنجاب کے دیگر ملازمین کو حاصل ہیں۔

(تاریخ وصولی جواب 17 فروری 2012)

ضلع سرگودھا۔ مینوولینٹ فنڈز میں مالی امداد کے لئے جمع ہونے والی درخواستوں کی تفصیلات

***9096:** محترمہ زوبیہ رباب ملک: کیا وزیر اعلیٰ ازراہ نوازش بیان فرمائیں گے کہ:—

- (الف) ضلع سرگودھا سے یکم جنوری 2010 سے آج تک مینوولینٹ فنڈز سے سکالرشپ، ماہانہ امداد برائے بیوہ، جمیز فنڈ اور تجسیر و تکفین چار جز کی کتنی درخواستیں وصول ہوئیں؟
- (ب) ان میں سے کتنی درخواستوں پر چیک Deliver ہو چکے ہیں اور کتنی درخواستیں ابھی Under Process ہیں؟

(ج) ان درخواستوں پر عمل درآمد کے لئے کتنا وقت درکار ہے؟
 (د) کیا حکومت ان درخواستوں پر جلد از جلد عمل درآمد کر کے ان کے چیک جاری کرنے کا ارادہ رکھتی ہے اگر نہیں تو کیوں؟

(تاریخ وصولی 12 مارچ 2011 تاریخ ترسیل 3 جون 2011)

جواب

وزیر اعلیٰ

(الف) ضلعی بہبود فنڈ سرگودھا کو یکم جنوری 2010 سے آج تک مختلف گرانٹس کی ادائیگی کیلئے درج ذیل درخواستوں وصول ہوئیں انکی تفصیل حسب ذیل ہے۔

نمبر شمار	نام گرانٹ	تعداد
1	ماہانہ امداد	252
2	شادی گرانٹ	821
3	تجہیز و تکفین گرانٹ	775
4	تعلیمی وظیفہ گرانٹ	2360
	کل	4208

(ب) ان میں سے درج ذیل درخواستوں پر چیک دیئے جا چکے ہیں اور بقایا درخواستوں کے چیک تیار کئے جا رہے ہیں۔

نمبر شمار	نام گرانٹ	تعداد
1	ماہانہ امداد	گرنٹیڈ ملازمین کے اہل خانہ کو مورخہ 11-12-31 تک امداد جاری کی جا چکی ہے۔
		جبکہ نان گرنٹیڈ اہل خانہ کو مورخہ 11-06-30 تک امداد جاری کی جا چکی ہے۔
2	شادی گرانٹ	200 چیک جاری کئے جا چکے ہیں۔

- 3 تجہیز و تکفین گرانٹ 250 چیک جاری کئے جا چکے ہیں۔
- 4 تعلیمی وظیفہ گرانٹ 300 چیک جاری کئے جا چکے ہیں۔
- (ج) تین ماہ میں چیک تیار کر کے مستحقین کو ارسال کر دیئے جائیں گے۔
- (د) جواب بمطابق جز (ج) ہے۔

(تاریخ وصولی جواب 17 فروری 2012)

جی او آر کی رہائش گاہوں میں سرونٹ کو آرٹرز کی تفصیلات

***9114:** محترمہ ماجدہ زیدی: کیا وزیر اعلیٰ ازراہ نوازش بیان فرمائیں گے کہ:-

- (الف) کیا یہ درست ہے کہ پنجاب حکومت نے GOR,s میں سرکاری افسران کے گھروں میں سرونٹ کو آرٹرز کی سہولت دی ہوئی ہے؟
- (ب) اگر جواب اثبات میں ہے تو GOR-III شادمان لاہور میں کل کتنے سرکاری گھر ہیں اور کیا ان گھروں سے ملحقہ یا علیحدہ سرونٹ کو آرٹرز ہیں؟
- (ج) کتنے الاٹیوں کو 2/2 سرونٹ کو آرٹرز اور کتنے الاٹیوں کو 1/1 سرونٹ کو آرٹرز الاٹ کیا گیا ہے اور کتنے الاٹیوں کے پاس ایک بھی سرونٹ کو آرٹرز نہیں ہے؟
- (د) GOR-III شادمان لاہور کے جن الاٹیوں کو سرونٹ کو آرٹرز الاٹ نہیں کئے گئے اس کی وجوہات بیان کی جائیں اور ان گھروں کی تعداد سے بھی آگاہ کیا جائے؟
- (ه) GOR-III شادمان لاہور کے جن الاٹیوں کو سرونٹ کو آرٹرز کی سہولت نہیں ہے کیا حکومت پنجاب انہیں یہ سہولت دینے کا کوئی ارادہ رکھتی ہے اگر ہاں تو کب تک؟
- (تاریخ وصولی 22 مارچ 2011 تاریخ ترسیل 8 مئی 2011)

جواب

وزیر اعلیٰ

(الف) جزوی طور پر درست ہے کیونکہ سرونٹ کو آرٹرز کی سہولت تمام رہائش گاہوں کے ساتھ نہ

ہے۔

(ب) GOR-III شادمان میں کل گھروں کی تعداد 381 ہے جبکہ سرونٹ کوارٹرز کی تفصیل جز "ج" میں ہے۔

(ج) 112 گھروں کے ساتھ ایک (1/1) سرونٹ کوارٹر ہے۔

77 گھروں کے ساتھ دو (2/2) سرونٹ کوارٹرز ہیں۔

192 گھروں کے ساتھ سرونٹ کوارٹر کی سہولت موجود نہ ہے۔

(د) چونکہ بیشتر رہائش گاہیں دوسری یا تیسری منزل پر واقع ہیں اس کی وجہ سے انہیں سرونٹ کوارٹر کی سہولت دینا ممکن نہ ہے ایسی رہائش گاہوں کی تعداد 192 ہے۔

(ه) فی الحال کوئی سکیم زیر غور نہیں ہے۔

(تاریخ وصولی جواب 22 دسمبر 2011)

وزیر اعلیٰ سیکرٹریٹ میں سٹاف کی تعداد و دیگر تفصیلات

*9180: حاجی محمد اسحاق: کیا وزیر اعلیٰ ازراہ نوازش بیان فرمائیں گے کہ:-

(الف) وزیر اعلیٰ سیکرٹریٹ میں کل عملے کی تعداد، عہدہ، مع سکیل کیا ہے؟

(ب) سال 2008-09 میں مذکورہ سیکرٹریٹ میں کل کتنے اخراجات ہوئے اور کس کس مد میں؟

(ج) مذکورہ سیکرٹریٹ کے ٹرانسپورٹ ونگ میں کل کتنی گاڑیاں ہیں اور وہ کس کس آفیسر کے زیر

استعمال ہیں؟

(د) سال 2008-09 میں مذکورہ سیکرٹریٹ کے لئے کل کتنا فنڈ مختص کیا گیا اور کتنا خرچ ہوا؟

(ه) کیا مذکورہ سیکرٹریٹ کے اخراجات مختص کردہ فنڈز سے زیادہ ہیں اگر زیادہ ہیں تو کیوں؟

(تاریخ وصولی 28 مارچ 2011 تاریخ ترسیل 18 مئی 2011)

جواب

وزیر اعلیٰ

(الف) تفصیلات منسلکہ "الف" ایوان کی میز پر رکھ دی گئی ہیں۔

(ب) تفصیلات منسلکہ "ب" ایوان کی میز پر رکھ دی گئی ہیں۔

(ج) وزیر اعلیٰ سیکرٹریٹ ٹرانسپورٹ ونگ میں کل 174 گاڑیاں ہیں۔ آفیسرز کے زیر استعمال گاڑیوں کی تفصیل منسلک "ج" ایوان کی میز پر رکھ دی گئی ہے۔

(د) سال 2008-09 میں وزیر اعلیٰ سیکرٹریٹ کے لیے 126.734 ملین روپے مختص کئے گئے۔ اس سال کے نظر ثانی شدہ بجٹ میں 268.245 ملین روپے مختص ہوئے اور اس سال کے دوران کل اخراجات 238.160 ملین تھے۔ 2005-06 تا 2008-09 کے دوران وزیر اعلیٰ سیکرٹریٹ کے نظر ثانی شدہ بجٹ کا تقابلی جائزہ درج ذیل ہے۔

2005-06	201.853 ملین
2006-07	341.763 ملین
2007-08	343.316 ملین
2008-09	268.245 ملین

(ه) 2008-09 میں وزیر اعلیٰ سیکرٹریٹ کے بجٹ میں مختص کردہ فنڈز سے 105.767 ملین روپے محکمہ خزانہ نے اضافی فنڈز فراہم کیے جو کہ اصل بجٹ کا ہی حصہ ہیں۔ بجٹ مختص ہونے کے بعد حکومت کی طرف سے ملازمین کی تنخواہوں میں ملنے والے اضافہ کی وجہ سے وزیر اعلیٰ سیکرٹریٹ کو 19.141 ملین روپے کے اضافی فنڈ کا مطالبہ تنخواہوں کی مد میں کرنا پڑا۔ علاوہ ازیں مختص کردہ فنڈ کے بعد اضافی رقوم کے مطالبے کی دوسری وجوہات میں پٹرول اور بجلی کے نرخوں میں ہوش ربا اضافہ اور اس کے نتیجے میں ہونے والی اشیائے صرف کی قیمتوں میں زیادتی شامل ہے۔

(تاریخ وصولی جواب 13 ستمبر 2011)

وزیر اعلیٰ سیکرٹریٹ میں عملہ کی تعداد و دیگر تفصیلات

*9255: حاجی محمد اسحاق: کیا وزیر اعلیٰ ازراہ نوازش بیان فرمائیں گے کہ :-

(الف) وزیر اعلیٰ سیکرٹریٹ میں کل عملے کی تعداد کیا ہے تعداد عمدہ، مع سکیل بیان فرمائیں؟

(ب) سال 2008-09 میں مذکورہ سیکرٹریٹ میں کل کتنے اخراجات کس کس مد میں ہوئے؟

(ج) مذکورہ سیکرٹریٹ کے ٹرانسپورٹ ونگ میں کل کتنی گاڑیاں ہیں اور وہ کس کس آفیسر کے زیر استعمال ہیں؟

(د) سال 2008-09 کیلئے مذکورہ سیکرٹریٹ کیلئے کل کتنا فنڈ مختص ہوا؟

(تاریخ وصولی 31 مارچ 2011 تاریخ ترسیل 7 جون 2011)

جواب

وزیر اعلیٰ

(الف) تفصیلات منسلکہ "الف" ایوان کی میز پر رکھ دی گئی ہیں۔

(ب) تفصیلات منسلکہ "ب" ایوان کی میز پر رکھ دی گئی ہیں۔

(ج) وزیر اعلیٰ سیکرٹریٹ ٹرانسپورٹ ونگ میں کل 174 گاڑیاں ہیں۔ آفیسرز کے زیر استعمال

گاڑیوں کی تفصیل منسلکہ "ج" ایوان کی میز پر رکھ دی گئی ہے۔

(د) سال 2008-09 میں وزیر اعلیٰ سیکرٹریٹ کے لیے 126.734 ملین روپے مختص کئے گئے۔

2005-06 تا 2008-09 کے دوران وزیر اعلیٰ سیکرٹریٹ کے نظر ثانی شدہ بجٹ کا تقابلی جائزہ

درج ذیل ہے:-

2005-06 201.853 ملین

2006-07 341.763 ملین

2007-08 343.316 ملین

2008-09 268.245 ملین

(تاریخ وصولی جواب 25 جولائی 2011)

اینٹی کرپشن پنجاب کا بجٹ و دیگر تفصیلات

*9371: میاں طارق محمود: کیا وزیر اعلیٰ ازراہ نوازش بیان فرمائیں گے کہ:-

(الف) محکمہ اینٹی کرپشن پنجاب کا سال 2010-11 کا کل بجٹ مدوارز بتائیں؟

(ب) محکمہ ہذا کو کتنی آمدن کس کس ذرائع سے وصول ہوئی، تفصیل سال 2010-11 کی بتائیں؟

(ج) محکمہ اینٹی کرپشن پنجاب نے یکم جنوری 2010 سے آج تک کتنی خورد برد کی گئی رقم کی ریکوری کی ہے؟

(د) محکمہ اینٹی کرپشن پنجاب میں یکم جنوری 2010 سے آج تک کتنی سرکاری گاڑیاں کتنے کتنے سی سی کی کس کس کمپنی سے کتنی مالیت میں خریدی گئیں؟

(ه) محکمہ ہذا کا سال 2008-09 اور 2009-10 کے دوران آڈٹ کتنی رقم خورد برد کا انکشاف ہوا اور اس خورد برد کے ذمہ دار کون کون ہیں؟

(تاریخ وصولی 6 اپریل 2011 تاریخ ترسیل 15 جون 2011)

جواب

وزیر اعلیٰ

(الف) محکمہ اینٹی کرپشن پنجاب کا سال 2010-11 کا کل بجٹ = 34,29,47,500 / (34 کروڑ 29 لاکھ 47 ہزار 5 سو روپے) ہے جس کی مدد وائز تفصیل پر چم "اے" ایوان کی میز پر رکھ دی گئی ہے۔

(ب) محکمہ اینٹی کرپشن پنجاب کو دوران سال 2010-11 میں کسی بھی ذرائع سے آمدن / رقم وصول نہ ہوئی ہے۔

(ج) محکمہ اینٹی کرپشن پنجاب نے یکم جنوری 2010 سے آج تک کل ریکوری - 6,92,74,962 / (6 کروڑ 92 لاکھ 74 ہزار 9 سو 62) روپے کی ہے۔

(د) محکمہ اینٹی کرپشن پنجاب نے یکم جنوری 2010 سے آج تک کوئی سرکاری گاڑی نہ خریدی ہے۔

(ه) محکمہ ہذا میں سال 2008-09 اور 2009-10 کے آڈٹ کے دوران کسی قسم کی رقم کے خورد برد کا انکشاف نہ ہوا ہے۔

(تاریخ وصولی جواب 20 اگست 2011)

وحدت کالونی لاہور کا کل رقبہ و کوارٹرز کی تفصیلات

*9374: محترمہ ساجدہ میر: کیا وزیر اعلیٰ ازراہ نوازش بیان فرمائیں گے کہ:-

- (الف) وحدت کالونی لاہور کا کل رقبہ سرکاری کاغذوں میں کتنا ہے کتنے پر کوارٹرز ہیں؟
- (ب) اس میں کتنے بلاک ہیں ہر بلاک میں کتنے کوارٹرز / رہائش گاہیں ہیں؟
- (ج) ڈی بلاک وحدت کالونی میں کتنے کوارٹرز ہیں یہ کن کن ملازمین کو الاٹ ہیں، ان کے نام،، عہدہ، گریڈ اور محکمہ بتائیں؟
- (د) اس بلاک میں کتنے کوارٹرز میں ریٹائرڈ ملازم رہائش پذیر ہیں ان کے نام، عہدہ، ریٹائرمنٹ کی تاریخ اور کب تک یہ کوارٹرز خالی کرنے کے پابند تھے؟

- (ه) اگر ان کا گریس پریڈ ختم ہو گیا ہے تو پھر ان سے کوارٹرز کیوں خالی نہ کروائے جارہے ہیں؟
- (و) کیا حکومت ان سے کوارٹرز خالی کروانے اور ان کو جس دن سے وہ ناجائز طور پر رہائش پذیر ہیں اس عرصہ کا Penal رینٹ وصول کرنے کا ارادہ رکھتی ہے اگر نہیں تو اس کی وجوہات کیا ہیں؟
- (تاریخ وصولی 6 اپریل 2011 تاریخ ترسیل 15 جون 2011)

جواب

وزیر اعلیٰ

- (الف) سرکاری ریکارڈ کے مطابق وحدت کالونی لاہور کا کل رقبہ 254.73 ایکڑ ہے اور 171.11 ایکڑ رقبہ پر گھر تعمیر ہیں۔
- (ب) وحدت کالونی میں 34 بلاک ہیں اور ہر بلاک میں کوارٹرز کی تعداد کی تفصیل تسمہ "الف" ایوان کی میز پر رکھ دی گئی ہے۔
- (ج) ڈی۔ بلاک وحدت کالونی میں کوارٹرز کی کل تعداد 40 ہے تفصیل تسمہ "ب" ایوان کی میز پر رکھ دی گئی ہے۔

(د) ڈی بلاک وحدت کالونی میں اس وقت صرف کوارٹر نمبر، D-10 میں ریٹائرڈ سرکاری ملازم اشفاق حسین، سابقہ ڈائریکٹر ایگریکلچر رہائش پذیر ہے نیز ان کے بیٹے نے ہائی کورٹ سے Stay order لیا ہوا ہے جس کی تفصیل تتمہ "ب" ایوان کی میز پر رکھ دی گئی ہے (ہ) جیسا کہ جز "د" میں ہے۔

(و) جی ہاں حکومت ناجائز طور پر رہائش پذیر ملازم سے عدالتی فیصلہ کی روشنی میں عمل درآمد کروائے گی اور ناجائز قبضہ کا پینل رینٹ بھی وصول کرے گی۔

(تاریخ وصولی جواب 12 مارچ 2012)

وزیر اعلیٰ انسپکشن ٹیم کو موصول ہونے والی انکوائریوں کی تفصیلات

*10099: چودھری احسان الحق احسن نولائیہ: کیا وزیر اعلیٰ ازراہ نوازش بیان فرمائیں گے کہ:-

(الف) گزشتہ تین سالوں میں وزیر اعلیٰ انسپکشن ٹیم کو کل کتنی انکوائریاں موصول ہوئیں، کتنی

مکمل ہوئیں اور کتنی جاری ہیں؟

(ب) کتنے افراد کو سزائیں دی گئی ہیں، کتنے بیگناہ قرار دیئے گئے؟

(ج) داخل دفتر ہونے والی درخواستوں کے مدعیان کے خلاف کیا کارروائی کی گئی، کیا حکومت مذکورہ

افراد کے خلاف کارروائی کا ارادہ رکھتی ہے اگر ہاں تو کب تک اگر نہیں تو کیوں؟

(تاریخ وصولی 9 جون 2011 تاریخ ترسیل 25 اگست 2011)

جواب

وزیر اعلیٰ

(الف) گزشتہ تین سالوں میں وزیر اعلیٰ معاہدہ ٹیم کو کل 384 انکوائریاں اور شکایات موصول ہوئیں جن میں سے 344 مکمل ہوئیں اور 40 زیر تفتیش ہیں (منسلکہ تفصیل "الف" ایوان کی میز پر رکھ دی گئی ہے)

(ب) معاہدہ ٹیم کا کام ذمہ دار افراد کے خلاف سفارشات مرتب کرنا ہے اور برائے منظوری وزیر اعلیٰ کو پیش کرنا ہے وزیر اعلیٰ کے احکامات کی روشنی میں ذمہ دار افراد کے خلاف مزید کارروائی متعلقہ محکمہ کی ذمہ داری ہے تاہم مذکورہ بالا تعداد میں سے 170 انکوائریوں میں ذمہ دار افراد کے خلاف کارروائی کی سفارش کی گئی اور 174 انکوائریاں داخل دفتر کر دی گئیں یا متعلقہ محکموں کو تحقیقات کیلئے بھجوا دی گئیں۔

(ج) پنجاب رولز آف بزنس 2011ء (منسلکہ تفصیل "ب" ایوان کی میز پر رکھ دی گئی ہے) کے تحت جھوٹے مدعیان کے خلاف کارروائی کے متعلق کسی بھی قسم کی وضاحت موجود ہے اور نہ ہی وزیر اعلیٰ معاہدہ ٹیم میں جھوٹے مدعیان کے خلاف کارروائی کی کوئی مثال موجود ہے۔

(تاریخ وصولی جواب 28 نومبر 2011)

وزیر اعلیٰ معاہدہ ٹیم کے دائرہ کار کی تفصیلات

***10102:** چودھری احسان الحق احسن نولائیہ: کیا وزیر اعلیٰ ازراہ نوازش بیان فرمائیں گے کہ:-

(الف) وزیر اعلیٰ معاہدہ ٹیم کے دائرہ کار کی وضاحت کریں کیا ہر چھوٹا بڑا غبن اور بد عنوانی مذکورہ محکمہ زیر تفتیش لاسکتا ہے؟

(ب) کیا عوام الناس میں سے ہر فرد درخواست دے سکتا ہے یا پھر صرف وزیر اعلیٰ پنجاب خود انکوائری کے احکامات جاری کرتے ہیں؟

(ج) کیا چیئر مین (C M I T) خود بھی انکوائری شروع کر سکتا ہے، تفصیل بیان فرمائیں؟

(تاریخ وصولی 9 جون 2011 تاریخ ترسیل 25 اگست 2011)

جواب

وزیر اعلیٰ

(الف) وزیر اعلیٰ انسپکشن ٹیم کے دائرہ کار جس کی وضاحت رولز آف بزنس 2011 کے سیکنڈ شیڈول میں کی گئی ہے (نقل بطور منسلک "الف" ایوان کی میز پر رکھ دی گئی ہے) میں صرف سنگین اور فوری توجہ طلب اہم نوعیت کی شکایات اور ان اہم معاملات جن سے حکومتی یا عوامی مفاد وابستہ ہو شامل ہیں۔ البتہ اس دوران اگر بد عنوانی یا غبن سامنے آئے تو معاملہ تفتیش اور مزید کارروائی کیلئے محکمہ انسداد رشوت ستانی کو بھجوا یا جاسکتا ہے نیز جناب وزیر اعلیٰ صاحب غبن یا بد عنوانی، خواہ چھوٹی ہو یا بڑی، کی بابت تحقیقات وزیر اعلیٰ انسپکشن ٹیم کو تفویض فرما سکتے ہیں۔

(ب) محکمہ، عوام الناس کی طرف سے پیش کردہ، صرف سنگین اور فوری توجہ طلب / اہم نوعیت کی شکایات کو زیر غور لا کر متعلقہ محکمہ جات کو فوری کارروائی کیلئے بھیج سکتا ہے یا از خود براہ راست بھی تحقیقات کر سکتا ہے۔

(ج) چیئر مین وزیر اعلیٰ معاونہ ٹیم کسی بھی اہم معاملہ جس سے حکومتی یا عوامی مفاد وابستہ ہو، کی از خود تحقیقات کر کے متعلقہ حکام کی توجہ برائے مناسب کارروائی مبذول کرانے کیلئے، جناب وزیر اعلیٰ صاحب کو برائے غور و مناسب احکامات پیش کر سکتا ہے۔

(تاریخ وصولی جواب 26 نومبر 2011)

ضلع بہاولنگر: مالی امداد کے لئے وصول ہونے والی اور زیر التوا درخواستوں کی تفصیلات

***10213: جناب شوکت محمود بسرا: کیا وزیر اعلیٰ ازراہ نوازش بیان فرمائیں گے کہ:-**

(الف) ضلع بہاولنگر میں سال 2008، 2009 اور 2010 کے دوران بہبود فنڈ سے سکالرشپ، میرج گرانٹ اور دیگر مالی امداد کے لئے کتنی درخواستیں وصول ہوئی ہیں؟

(ب) کتنی درخواستوں کے چیک جاری ہو چکے ہیں اور کتنی درخواستیں ابھی تک پینڈنگ ہیں؟

(ج) پینڈنگ درخواستیں کس کس کی ہیں اور یہ کس کس مقصد کے لئے دی گئی تھیں؟

(د) کیا حکومت پینڈنگ درخواستوں پر فوری کارروائی کرنے، اس کے چیک متعلقہ افراد کو جاری کرنے کا ارادہ رکھتی ہے، تو کب تک؟

(تاریخ وصولی 30 جون 2011 تاریخ ترسیل 18 اگست 2011)

جواب

وزیر اعلیٰ

(الف) ضلع بہاولنگر میں سال 2008، 2009 اور 2010 کے دوران بہبود فنڈ سے سکالرشپ، میرج گرانٹ اور دیگر مالی امداد کے لئے درج ذیل درخواستیں وصول ہوئیں۔

نام گرانٹ	2008	2009	2010
1- تعلیمی وظیفہ	1156	1068	929
2- شادی گرانٹ	413	788	327
3- تجمیز و تکفین گرانٹ	314	572	249
4- ماہانہ امداد	73	151	52

(ب) جن درخواستوں کے چیک جاری ہو چکے ہیں اور جتنی درخواستیں ابھی تک پینڈنگ ہیں ان کی تفصیل حسب ذیل ہے:-

نام گرانٹ	جاری شدہ چیکوں کی تعداد	پینڈنگ چیکوں کی تعداد
1- تعلیمی وظیفہ	2424	929
2- شادی گرانٹ	1201	327
3- تجمیز و تکفین گرانٹ	886	249
4- ماہانہ امداد	224	52

(ج) پینڈنگ درخواستیں ضلع بہاولنگر سے تعلق رکھنے والے حکومت پنجاب کے مختلف سرکاری ملازمین اور ان کے فیملی ممبران کی ہیں جو انہوں نے تعلیمی وظائف، شادی گرانٹ، تجمیز و تکفین گرانٹ اور ماہانہ امداد کے حصول کے لئے دی ہیں۔

(د) پینڈنگ درخواستوں کی جانچ پڑتال کے بعد درست پائی جانے والی درخواستوں کے متعلقہ افراد کو جلد ہی چیک جاری کر دیئے جائیں گے۔

(تاریخ وصولی جواب 3 اکتوبر 2011)

ضلع بہاولنگر کرپشن کے مقدمات کی تعداد و دیگر تفصیلات

*10214: جناب شوکت محمود بسرا: کیا وزیر اعلیٰ ازراہ نوازش بیان فرمائیں گے کہ:-

(الف) محکمہ اینٹی کرپشن ضلع بہاولنگر میں 2009 اور 2010 کے دوران کرپشن کے کتنے مقدمات درج کئے گئے؟

(ب) مذکورہ عرصہ میں کتنے مقدمات کے چالان عدالتوں میں پیش کئے جا چکے ہیں، کتنے مقدمات ابھی زیر تفتیش ہیں اور کتنے مقدمات کے فیصلے ہو چکے ہیں نیز ملزمان کے نام، ایف آئی آر، نمبر ز اور ملزمان کے پتہ جات کی مکمل تفصیل فراہم کی جائے؟

(تاریخ وصولی 30 جون 2011 تاریخ ترسیل 18 اگست 2011)

جواب

وزیر اعلیٰ

(الف) محکمہ اینٹی کرپشن ضلع بہاولنگر میں 2009 اور 2010 کے دوران کرپشن کے درج مقدمات کی تفصیل درج ذیل ہے۔

سال	تعداد مقدمات جو درج ہوئے
2009	83
2010	69
کل مقدمات جو درج ہوئے:	152

(ب) مذکورہ عرصہ میں 152 درج شدہ مقدمات میں سے 55 مقدمات کی اخراج رپورٹس اور 87 مقدمات کے چالان عدالتوں میں بھجوائے گئے جبکہ 10 مقدمات ابھی زیر تفتیش ہیں۔ عدالت

میں بھجوائے گئے مقدمات میں سے 20 مقدمات کے فیصلے ہو چکے ہیں ان کی تفصیل فلیگ "اے" ایوان کی میز پر رکھ دی گئی ہے۔ نیز ملزمان کے نام، ایف آئی آر، نمبرز اور ملزمان کے پتہ جات کی مکمل تفصیل فلیگ "بی" اور "سی" ایوان کی میز پر رکھ دی گئی ہے۔

(تاریخ وصولی جواب 3 اکتوبر 2011)

لاہور: ریٹائرمنٹ کے باوجود سرکاری رہائش گاہیں استعمال کرنے والے افسران و دیگر تفصیلات

*10749: محترمہ فائزہ احمد ملک: کیا وزیر اعلیٰ ازراہ نوازش بیان فرمائیں گے کہ:-

(الف) لاہور میں گریڈ 20 تا 22 کے کتنے افسران سرکاری رہائش گاہیں استعمال کر رہے ہیں ان کے نام، عہدہ، گریڈ اور موجودہ جگہ تعیناتی بتائیں؟

(ب) کتنے افسران ایسے ہیں جو کہ ریٹائرمنٹ کے باوجود سرکاری رہائش گاہیں رکھے ہوئے ہیں ان کے نام، عہدہ اور یہ کب سے سرکاری رہائش گاہیں رکھے ہوئے ہیں؟

(ج) کتنے افسران ایسے ہیں جو کہ لاہور سے دوسرے شریا وفاقی حکومت میں تعینات ہونے کے باوجود سرکاری رہائش استعمال میں رکھے ہوئے ہیں، ان کے نام، عہدہ اور رہائش گاہ کی تفصیل بتائیں؟

(د) کیا حکومت ایسے غیر قانونی رہائش پذیر سرکاری ملازمین سے پینل رینٹ وصول کرنے کا ارادہ

رکھتی ہے؟

(تاریخ وصولی 27 اکتوبر 2011 تاریخ ترسیل 20 فروری 2012)

جواب

وزیر اعلیٰ

(الف) لاہور میں گریڈ 20 تا 22 کے جو افسران سرکاری رہائش گاہیں استعمال کر رہے ہیں ان کی مطلوبہ تفصیل تتمہ "الف" ایوان کی میز پر رکھ دی گئی ہے۔

(ب) مطلوبہ تفصیل تتمہ "ب" ایوان کی میز پر رکھ دی گئی ہے۔ حکومت سرکاری رہائش گاہوں میں رہائش پذیر ریٹائرڈ سرکاری ملازمین سے گھر خالی کروانے کے لئے الاٹمنٹ پالیسی پر سختی سے عمل پیرا

ہے۔ پالیسی کے مطابق ریٹائرمنٹ کے بعد سرکاری ملازم مجازاتھارٹی کی اجازت سے آٹھ ماہ تک سرکاری گھر رکھ سکتا ہے۔ پالیسی کے مطابق ان افسران سے رہائش گاہیں خالی کروانے کا عمل جاری ہے جو مقررہ مدت تک گھر اپنے پاس رکھ چکے ہیں۔ اس سلسلے میں 51 رہائش گاہوں میں سے 47 رہائش گاہیں صرف GOR-1 میں سے خالی کروائی جا چکی ہیں جس کی ماضی میں مثال نہیں ملتی۔ باقی GORs میں سے خالی کروائی جانے والی رہائش گاہوں کی تعداد 105 ہے اور یہ عمل مستقل بنیادوں پر جاری ہے۔

(ج) مطلوبہ تفصیل تسمہ "ج" ایوان کی میز پر رکھ دی گئی ہے۔ الاٹمنٹ پالیسی کے مطابق لاہور سے باہر یا وفاقی حکومت میں تعینات ہونے والے افسران سرکاری رہائش گاہ دو سال تک اپنے پاس رکھ سکتے ہیں۔ حکومت اس پالیسی پر سختی سے عمل پیرا ہے اور مقررہ مدت پوری ہونے پر سرکاری رہائش گاہ خالی کروانے کا عمل جاری ہے۔

(د) جی ہاں۔ حکومت غیر قانونی رہائش پذیر سرکاری ملازمین سے بینل رینٹ وصول کر رہی ہے اور اس پالیسی پر سختی سے عمل پیرا ہے۔

(تاریخ وصولی جواب 18 جولائی 2012)

لاہور: گریڈ 11 اور اوپر کے ملازمین کو الاٹ کی گئی رہائش گاہوں کی تفصیلات

***10750:** محترمہ فائزہ احمد ملک: کیا وزیر اعلیٰ ازراہ نوازش بیان فرمائیں گے کہ:-

(دالف) یکم جنوری 2011 سے آج تک لاہور شہر میں گریڈ ایک تا 11 اور اس سے اوپر گریڈ کے کتنے ملازمین کو سرکاری رہائش گاہیں الاٹ کی گئیں، ان کے نام، عہدہ، گریڈ محکمہ اور سرکاری رہائش کا نمبر مع کالونی کا نام بتائیں؟

(ب) ان میں کتنے ملازمین کو میرٹ پر، کتنے کو بغیر میرٹ رہائش گاہیں الاٹ کی گئیں؟

- (ج) بغیر باری الاٹمنٹ کن کے احکامات پر ہونیں اس کا نام، عہدہ اور گریڈ بتائیں؟
- (د) اس عرصہ کے دوران کتنی رہائش گاہیں سی ایم ڈائریکٹوریٹ پر الاٹ ہوئیں؟
- (ه) اس عرصہ کے دوران سی ایم ڈائریکٹوریٹ کے وصول ہوئے اور کن کن ملازمین کے یہ ڈائریکٹوریٹ تھے؟
- (تاریخ وصولی 27 اکتوبر 2011 تاریخ ترسیل 24 فروری 2012)

جواب

وزیر اعلیٰ

- (الف) یکم جنوری 2011 سے آج تک لاہور شہر میں واقع S&GAD کے پول میں موجود سرکاری رہائش گاہوں میں 618 ملازمین کو سرکاری گھراٹ کئے گئے ہیں ان کی مطلوبہ تفصیل
- تتمہ "الف" ایوان کی میز پر رکھ دی گئی ہے۔
- (ب) ان میں 232 ملازمین کو میرٹ پر رہائش گاہیں الاٹ کی گئی ہیں جبکہ باقی ماندہ 386 الاٹمنٹس میں سے 351 الاٹمنٹس وزیر اعلیٰ کے صوابدیدی اختیارات کے تحت کی گئی ہیں اور 35 الاٹمنٹس پالیسی کے مطابق Parent Scheme، Spouse Scheme، Hardship Scheme اور Informer Scheme کے تحت کی گئی ہیں، تفصیل تتمہ ("ب"، "ج"، "د"، "ر"، "ه"، "و") ایوان کی میز پر رکھ دی گئی ہے۔
- (ج) حکومت سرکاری رہائش گاہوں کی الاٹمنٹ میں میرٹ کی پالیسی کو ملحوظ خاطر رکھ رہی ہے۔ تاہم بغیر باری الاٹمنٹ وزیر اعلیٰ کے صوابدیدی احکام کی روشنی میں کی جاتی ہے۔ اس کی تفصیل
- تتمہ "ج" ایوان کی میز پر رکھ دی گئی ہے۔
- (د) اس عرصہ کے دوران ٹوٹل 351 الاٹمنٹس وزیر اعلیٰ کے صوابدیدی اختیارات کے تحت کی گئی ہیں۔

- (ه) یکم جنوری 2011 سے لے کر اب تک وزیر اعلیٰ پنجاب کی جانب سے مختلف محکمہ جات کے ملازمین کے لئے 784 سے زائد چیف منسٹر ڈائریکٹوریٹ موصول ہوئے ان کی مطلوبہ تفصیل
- تتمہ "ی" ایوان کی میز پر رکھ دی گئی ہے۔

(تاریخ وصولی جواب 18 جولائی 2012)

مقصود احمد ملک
سیکرٹری

لاہور

26 اگست 2012

بروز منگل 28 اگست 2012 محکمہ سروسز اینڈ جنرل ایڈمنسٹریشن کے سوالات و جوابات اور نام
اراکین اسمبلی

نمبر شمار	نام رکن اسمبلی	سوالات نمبر
1	ڈاکٹر سامیہ امجد	1266-1265
2	میاں نصیر احمد	3283-3282
3	سردار خالد سلیم بھٹی	8178-5042
4	سید حسن مرتضیٰ	7517-7516
5	ڈاکٹر محمد اشرف چوہان	7567-7566
6	جناب اعجاز احمد کابلوں	8775-8026
7	شیخ علاؤ الدین	8046-8044
8	محترمہ ساجدہ میر	9374-8960
9	جناب محمد نوید انجم	9042-9041
10	جناب قیصر اقبال سندھو	9091
11	انجنئر جاوید اکبر ڈھلوں	9094
12	محترمہ زوبیہ رباب ملک	9096-9095
13	محترمہ ماجدہ زیدی	9114
14	حاجی محمد اسحاق	9255-9180
15	میاں طارق محمود	9371
16	چودھری احسان الحق احسن نولائیہ	10102-10099
17	جناب شوکت محمود بسراء	10214-10213
18	محترمہ فائزہ احمد ملک	10750-10749

